

भारत सरकार  
रसायन और उर्वरक मंत्रालय  
उर्वरक विभाग

लोक सभा  
अतारांकित प्रश्न संख्या 1775

जिसका उत्तर शुक्रवार, 16 दिसम्बर, 2022/25 अग्रहायण, 1944 (शक) को दिया जाना है।

**महाराष्ट्र में उपलब्ध कराए गए उर्वरक**

**1775. श्री प्रतापराव पाटिल चिखलीकर:**

क्या रसायन और उर्वरक मंत्री यह बताने की कृपा करेंगे कि:

- (क) क्या सरकार महाराष्ट्र के सभी किसानों को पर्याप्त मात्रा में सस्ती दरों पर उर्वरक उपलब्ध करा रही है; और
- (ख) यदि हां, तो तत्संबंधी ब्यौरा क्या है और राज्य में वार्षिक रूप से वितरित उर्वरकों की मात्रा का जिला-वार ब्यौरा क्या है?

**उत्तर**

**रसायन और उर्वरक मंत्रालय में राज्य मंत्री  
(भगवंत खुबा)**

**(क):** महाराष्ट्र राज्य में चालू रबी 2022-23 मौसम के दौरान उर्वरकों की उपलब्धता सहज रही है।

इसके अतिरिक्त, किसानों को यूरिया सांविधिक रूप से अधिसूचित अधिकतम खुदरा मूल्य (एमआरपी) पर प्रदान की जाती है। यूरिया की 45 कि.ग्रा. की बोरी का एमआरपी 242 रुपए प्रति बोरी है (जिसमें नीम लेपन के लिए प्रभार और यथा लागू कर शामिल नहीं है)। फार्मगेट पर यूरिया की सुपर्दगी लागत और यूरिया इकाइयों द्वारा निवल बाजार प्राप्ति के बीच का अंतर भारत सरकार द्वारा यूरिया विनिर्माता/आयातक को राजसहायता के रूप में दिया जाता है।

सरकार ने फॉस्फेटयुक्त एवं पोटेशियुक्त (पीएंडके) उर्वरकों के लिए 1.4.2010 से पोषकतत्व आधारित राजसहायता नीति कार्यान्वित की है। इस नीति के तहत, राजसहायताप्राप्त पीएंडके उर्वरकों पर उनके पोषकतत्व अवयव के आधार पर वार्षिक/अर्ध-वार्षिक आधार पर निर्णीत राजसहायता की एक नियत राशि प्रदान की जाती है। इस नीति के तहत, बाजार के उतार-चढ़ाव के अनुसार एमआरपी उर्वरक कंपनियों द्वारा तर्कसंगत स्तर पर नियत की जाती है जिसकी भारत सरकार द्वारा निगरानी की जाती है।

**(ख):** खरीफ 2022 और रबी मौसम 2022-23 (नवंबर 2022) के लिए महाराष्ट्र राज्य सरकार द्वारा प्रदत्त सूचना के अनुसार, वितरित उर्वरकों का ब्यौरा **अनुलग्नक-क और ख** के रूप में संलग्न है।

\*\*\*\*\*





